

నమస్తే ఉదయం

తెలుగు దినపత్రిక

సంపుటి: 3

సంచిక: 182

పేజీలు: 4

వెల: రూ.4/-

శనివారం 28 ఫిబ్రవరి 2026

ఎడిటర్: ఎం.వనితా రెడ్డి

ఏపీ సీఎం చంద్రబాబుతో డిప్యూటీ సీఎం భట్టి భట్టి

కుమారుడి వివాహ వేడుకకు

రావాలని ప్రత్యేక ఆహ్వానం

క్యాంపు కార్యాలయంలో మర్యాదపూర్వక సమావేశం

మార్చి 5న హైదరాబాద్లో జరగనున్న వివాహ వేడుక

హైదరాబాద్, ఫిబ్రవరి 27 (నమస్తే ఉదయం)

ఏపీ సీఎం చంద్రబాబును తెలంగాణ ఉప ముఖ్యమంత్రి మల్లు భట్టి విక్రమార్కు మంత్రి దుద్దిళ్ల శ్రీధర్ బాబు మర్యాదపూర్వకంగా కలిశారు. తన కుమారుడి వివాహానికి హాజరు కావాలని చంద్రబాబును భట్టి విక్రమార్కు ప్రత్యేకంగా ఆహ్వానించారు. భట్టి విక్రమార్కు కుమారుడు సూర్యవిక్రమాదిత్య వివాహం మార్చి 5వ తేదీన హైదరాబాద్లో జరగనుంది. ఈ వేడుకకు సంబంధించిన ఆహ్వాన పత్రాన్ని డిప్యూటీ సీఎం భట్టి మంత్రి శ్రీధర్ బాబు కలిసి చంద్రబాబుకు అందజేశారు. ఈ సందర్భంగా ఇరు రాష్ట్రాల నేతలు కాసేపు ముచ్చటించుకున్నారు. ఈ సమావేశం పూర్తిగా మర్యాదపూర్వకంగానే జరిగిందని, ఎలాంటి రాజకీయ ప్రాధాన్యత లేదని స్పష్టమవుతోంది. తన కుమారుడి వివాహ వేడుకకు హాజరై పాల్గొనాలని ఆశిస్తున్నారని చంద్రబాబును భట్టి విక్రమార్కు కోరారు.



సత్యమేవ జయతే:



హైదరాబాద్, ఫిబ్రవరి 27 (నమస్తే ఉదయం)

మాజీ ఎమ్మెల్యే కల్వకుంట్ల కవితకు ఢిల్లీ కోర్టు క్షీన్ విట్ ఇచ్చింది. ఢిల్లీ ఎక్సెజ్ పాలీస్ కేసును రోజ్ అవెన్యూ కోర్టు కొట్టివేసింది. ఆ కేసులో నిందితులుగా ఉన్న 23 మందిపై నమోదు అయిన ఆధియోగాలు నుంచి విముక్తి కల్పించింది. ఢిల్లీ మాజీ సీఎం కేజ్రీవాల్, మాజీ డిప్యూటీ సీఎం మనీష్ సిన్హా డియాల్ పాటు కవితను కూడా ఆ కేసు నుంచి డిస్చార్జ్ చేస్తున్నట్లు కోర్టు పేర్కొన్నది. కోర్టు తీర్పు నేపథ్యంలో మాజీ ఎమ్మెల్యే కవిత స్పందించారు. తన ఎక్స్ అకౌంట్లో సత్యమేవ జయతే అని పోస్టు చేశారు. సైబర్ జడ్జి జితేంద్ర సింగ్ ఈ కేసులో ఆదేశాలు ఇచ్చారు. సీబీఐ దర్యాప్తు చేపట్టిన ఈ కేసును మూసివేయాలని ఆయన ఆదేశించారు. ఢిల్లీ లిక్కర్ పాలీస్లో ఎటువంటి కుట్ర జరగలేదని, నేరపూరిత ఉద్దేశం లేదని కోర్టు చెప్పింది. ఈ కేసులో ఉన్న 23 మంది నిందితులపై సీబీఐ ప్రత్యక్షంగా ఎటువంటి ఆధారాలు చూపించలేకపోయినట్లు కోర్టు పేర్కొన్నది. కేవలం అప్రూవర్ ఇచ్చిన స్టేట్మెంట్ ఆధారంగా కేసును నమోదు చేసిన సీబీఐ వ్యవహారం శైలిని కోర్టు తప్పుపట్టింది. ఒకవేళ ఇలాంటి వ్యవహారాన్ని అనుమతిస్తే, అప్పుడు రాజ్యాంగ సూత్రాలను ఉల్లంఘించినట్లు అవుతుందని, నిందితుడికి క్రమాభిక్ష పెట్టి, ఆ నిందిత వ్యక్తిని అప్రూవర్గా మార్చి, ఆ వ్యక్తి నుంచి వాంగ్మూలం తీసుకుని దర్యాప్తును కొనసాగించడాన్ని దాని ఆధారంగా వ్యక్తులను తప్పుపట్టడాన్ని న్యాయమూర్తి ఖండించారు. సీబీఐ అధికారులపై తాజాపరమైన దర్యాప్తును ఆదేశించనున్నట్లు ఢిల్లీ కోర్టు పేర్కొన్నది. 2022, జూలై 20వ తేదీన లెఫ్టినెంట్ గవర్నర్ వీకే సక్సేనా ఇచ్చిన ఫిర్యాదు ఆధారంగా సీబీఐ తన కేసును నమోదు చేసింది.

కడిగిన ముత్యంలా బయటకు వస్తానని ముందే చెప్పా న్యాయ వ్యవస్థపై నేను పెట్టుకున్న నమ్మకం నిలబడింది
దిల్లీ మద్యం కేసులో కోర్టు తీర్పుపై కవిత కేసును కొట్టివేసిన దిల్లీ రాస్ అవెన్యూ కోర్టు

కేజ్రీవాల్ కు భారీ ఊరట

దిల్లీ మద్యం పాలీస్ కేసును కొట్టివేసిన సీబీఐ కోర్టు.. కేజ్రీవాల్ కన్నీటిపర్యంతం కేసు నుంచి కేజ్రీవాల్ ను డిస్చార్జ్ చేసిన సీబీఐ కోర్టు



న్యూఢిల్లీ, ఫిబ్రవరి 27 (నమస్తే ఉదయం)

దేశ రాజధానిలో ఆప్ పతనానికి కారణమైన మద్యం విధాన రూపకల్పనలో అవినీతి హై-ప్రాఫైల్ కేసును దిల్లీ రోజ్ అవెన్యూ కోర్టు కొట్టివేసింది. స్పష్టమైన ఆధారాలు లేకుండా కేజ్రీవాల్ కేసులో ఇరికించారని సీబీఐపై కోర్టు తీవ్రంగా మండిపడింది. ఎక్సెజ్ పాలీస్లో ఎలాంటి కుట్ర లేదా నేరపూరిత ఉద్దేశ్యం లేదని న్యాయస్థానం పేర్కొంది. ఈ కేసులో ఆరోపణలు ఎదుర్కొన్న కల్వకుంట్ల కవిత సహా 23 మందికి విముక్తి కల్పిస్తూ తీర్పు ఇచ్చింది. వారిపై చర్యలు తీసుకోవడానికి తగిన సాక్ష్యాలను సమర్పించడంలో జడిx విఫలమైందని

పేర్కొంది. నిందితులపై ప్రాథమిక కేసులు నమోదు చేయలేదని, సీబీఐ ఛార్జీషీట్లో అనేక లోపాలు ఉన్నాయని న్యాయమూర్తి అన్నారు. ఏ సాక్షి వాంగ్మూలంతో ఛార్జీషీట్లోని అభియోగాలు సరిపోవడం లేదని పేర్కొన్నారు. దిల్లీ మద్యం విధాన రూపకల్పన కేసులో "సాత్ గ్రూప్" అనే పదాన్ని ఉపయోగించడంపై కోర్టు అభ్యంతరం వ్యక్తంచేసింది. అలాంటి వ్యక్తీకరణకు స్పష్టత, సరైన ఆధారాలు లేవని తెలిపింది. కోర్టు తీర్పు అనంతరం అవరణలో మీడియా ముందు మాట్లాడుతూ కన్నీటిపర్యంతమయ్యారు కేజ్రీవాల్. "ఆమ్ ఆద్యీ పార్టీకి ..మిగతా 2లో

సీఎం రేవంత్తో మాజీ మావోయిస్టు నేతల భేటీ

సచివాలయంలో సీఎంను కలిసిన ఆరుగురు మాజీ మావో నేతలు



సీఎంను కలిసిన వారిలో దేవ్ జీ, రాజరెడ్డి, బడే చౌకారావు తదితరులు పలు అంశాలపై చర్చలు జరిగినట్లు సమాచారం

న్యూఢిల్లీ, ఫిబ్రవరి 27 (నమస్తే ఉదయం)
దేశాల్లో పాటు అడవిని నమ్ముకుని సాయుధ పోరాటం చేసిన మావోయిస్టు పార్టీ అగ్రనేతలు ఇప్పుడు ప్రజాస్వామ్య మార్గంలోకి అడుగుపెడుతున్నారు. కేంద్రం చేపట్టిన 'ఆపరేషన్ కార్గిల్' లివరి అంకానికి చేరుకోవడంతో, కీలక నేతలు పరుసగా లొంగి పోతున్నారు. ఈ క్రమంలో, హైదరాబాద్ సచివాలయంలో ముఖ్యమంత్రి రేవంత్ రెడ్డితో ఆరుగురు ..మిగతా 2లో



తమిళనాడులో ఒకే దశలో అసెంబ్లీ ఎన్నికలు!

ప్రాచీన కాలం నుంచే తమిళనాడులో కుడవోలై విధానం అది ప్రపంచానికి ఆదర్శం- సీకానీ జ్ఞానేశ్ కుమార్ కీలక వ్యాఖ్యలు

న్యూఢిల్లీ, ఫిబ్రవరి 27 (నమస్తే ఉదయం)

తమిళనాడు అసెంబ్లీ ఎన్నికల నేపథ్యంలో ఎన్నికల ఏర్పాట్లపై సమగ్ర సమీక్ష నిర్వహించిన ప్రధాన ఎన్నికల కమిషనర్ జ్ఞానేశ్ కుమార్ రాష్ట్ర రాజకీయ పార్టీలతో కీలక సమావేశం నిర్వహించారు. చెన్నైలో జరిగిన ఆ సమావేశంలో గుర్తింపు పొందిన జాతీయ, రాష్ట్ర పార్టీల ప్రతినిధులు పాల్గొని పలు

సూచనలు చేశారు. ముఖ్యంగా ఎన్నికలను ఒకే దశలో నిర్వహించాలని ఎక్కువ పార్టీలు కోరినట్లు అధికారులు తెలిపారు. డబ్బు, బహుమతుల ప్రలోభాలకు కట్టడి విధించాలని కూడా విజ్ఞప్తి చేశారు. అసెంబ్లీ ఎన్నికల ప్రాంతంగా, పారదర్శకంగా! ఈ సమావేశాన్ని భారత ..మిగతా 2లో

దేశాన్ని కాలంలో మౌలిక సదుపాయాల కల్పనకు పెద్దపీట

ప్రభుత్వం, పరిశ్రమలు, విజ్ఞాన భాగస్వాములు కలిసినప్పుడే సంస్కరణలు ఫలితాలుగా మారుతాయన్న ప్రధాని మోదీ

న్యూఢిల్లీ, ఫిబ్రవరి 27 (నమస్తే ఉదయం)
దేశాభివృద్ధికి పరిశ్రమలు, పెట్టుబడులు, అవిష్కరణలతో ముందుకు రావాలని ప్రధాని నరేంద్ర మోదీ పిలుపునిచ్చారు. ఆయా పరిశ్రమలకు ఆర్థిక సంస్థలు ఆచరణాత్మక పరిష్కారాలతో అండగా నిలిచి మార్కెట్ సమస్యలను పెంచాలని సూచించారు. 'చికనీత్ భారత్' కోసం సాంకేతికత, సంస్కరణలు, ఆర్థికం అనే అంశంపై నిర్వహించిన బడ్జెట్ అనంతర వెబినార్లో ప్రధాని మోదీ ప్రసంగించారు. ప్రభుత్వం, పరిశ్రమలు, విజ్ఞాన భాగస్వాములు కలిసినప్పుడే సంస్కరణలు ఫలితాలుగా మారుతాయని మోదీ పేర్కొన్నారు. కాగితంపై ఉన్న ప్రకటనలు క్షేత్రస్థాయిలో విజయాలుగా సాకారం అవుతాయని వివరించారు. గత ..మిగతా 2లో



తమిళనాడులో ఒకే దశలో అసెంబ్లీ ఎన్నికలు!

మొదటి పేజీ తరువాయి...

ఎన్నికల సంఘం ఆధ్వర్యంలో నిర్వహించారు. కమిషనరీలతో పాటు రాష్ట్ర ప్రధాన ఎన్నికల అధికారి అర్చనా పట్నాయక్, ఇతర సీనియర్ అధికారులు హాజరయ్యారు. ఎన్నికల నిర్వహణ, భద్రత, నిబ్బంది శిక్షణ, ఈవీఎంల నిర్వహణ, చట్టవ్యవస్థ తదితర అంశాలపై విస్తృతంగా చర్చించారు. రాజీయే తమిళనాడు అసెంబ్లీ ఎన్నికలు ప్రశాంతంగా, పారదర్శకంగా నిర్వహించేందుకు అవసరమైన చర్యలను సమీక్షించారు.

కఠిన చర్యలు తప్పవు

రాజకీయ పార్టీలు ఎన్నికల్లో దబ్బు ప్రభావం, ఉచిత పథకాల పంపిణీ వంటి అక్రమాలను అరికట్టేందుకు కఠిన చర్యలు తీసుకోవాలని కోరారు. అక్రమాల నివారణకు ప్లయింగ్ స్వాగతం సంఘం పెంచాలని కూడా సూచించాయి. దీనిపై సుందర్ దేవన్ సీఈసీ జ్ఞానేశ్ కుమార్, ఎన్నికలు ఎప్పటికీ చట్టబద్ధంగా, స్వేచ్ఛాయంతంగా, నిష్పక్షపాతంగా నిర్వహిస్తామని హామీ ఇచ్చారు. ప్రత్యేకాలకు పాల్పడే వారిపై కఠిన చర్యలు తీసుకుంటామని స్పష్టం చేశారు. ఎన్నికలను ప్రజాస్వామ్య పండుగలా! ఈ సందర్భంగా రాష్ట్ర ప్రజాస్వామ్య సంప్రదాయాల గురించి కూడా ఆయన ప్రస్తావించారు. తమిళనాడుకు



ప్రజాస్వామ్యంలో గొప్ప చరిత్ర ఉందని, ప్రాచీన కాలంలోనే కుడవేల్ విధానం అమల్లో ఉండేదని గుర్తుచేశారు. ఇది ప్రపంచానికి ఆదర్శమని చెప్పారు. ఇటీవల 72 దేశాల ప్రతినిధులతో అంతర్జాతీయ సమావేశం నిర్వహించి, తమిళనాడులో శతాబ్దాల క్రితమే అమల్లో ఉన్న ఎన్నికల విధానం గురించి వివరించామని తెలిపారు. ఎన్నికలను ప్రజాస్వామ్య పండుగలా జరుపుకోవాలని రాష్ట్ర ప్రజలకు పిలుపునిచ్చారు. ఓటర్ల సౌకర్యాలకు అత్యంత ప్రాధాన్యం ఓటర్ల జాబితా ప్రత్యేక సవరణ (ఎన్ఐఆర్) ప్రక్రియ పూర్తిగా పారదర్శకంగా సాగుతోందని ఆయన తెలిపారు.

అర్బులెవరూ తప్పిపోకూడదని, అసర్బులెవరూ జాబితాలో చేరకూడదనే లక్ష్యంతో చర్యలు చేపట్టామని చెప్పారు. తమిళనాడులో అమలు చేస్తున్న విధానం దేశానికి మోడల్గా నిలుస్తోందని అభిప్రాయపడ్డారు. ఎన్నికల నిర్వహణలో ఓటర్ల సౌకర్యాలకు అత్యంత ప్రాధాన్యం ఇస్తామని అధికారులు వెల్లడించారు. రాష్ట్రవ్యాప్తంగా దాదాపు 75 వేల పోలింగ్ కేంద్రాల్లో తాగునీరు, విద్యుత్, ర్యాంపులు, మరుగుదొడ్లు వంటి మౌలిక వసతులు కల్పించనున్నారు. వృద్ధులు, వికలాంగులు, గర్భిణులకు ప్రత్యేక సౌకర్యాలు అందుబాటులో ఉంచుతామని చెప్పారు. పోలింగ్ కేంద్రాలు అందరికీ సులభంగా చేరుకునేలా చర్యలు తీసుకోవాలని జిల్లా అధికారులకు ఆదేశాలు జారీ చేశారు. ఎన్నికల ప్రక్రియపై ప్రజల్లో నమ్మకం మరింతగా! ఎన్నికల పారదర్శకతను పెంచేందుకు కొత్త చర్యలు తీసుకున్నట్లు సీఈసీ వెల్లడించారు. పోస్టల్ బ్యాలెట్ల లెక్కింపును ఈవీఎంల లెక్కింపుకు ముందే పూర్తి చేయనున్నారు. ప్రతి నియోజకవర్గంలో తప్పనిసరిగా వీవీపిఎల్ స్టాంప్ లెక్కింపు జరుగుతుందని స్పష్టం చేశారు. లెక్కింపు అనంతరం అభ్యర్థులు ఫీజు చెల్లించి ఏడు రోజుల లోపు ఈవీఎంలను వీవీపిఎల్లతో సరిపోల్చుకునే అవకాశం కల్పిస్తామని తెలిపారు. దీనివల్ల ఎన్నికల ప్రక్రియపై ప్రజల్లో నమ్మకం మరింత పెరుగుతుందని చెప్పారు.



సదస్సు కు హాజరైన సీఐపీ చంద్రన్ కు సాగుగల పలుకుతన్న డాక్టర్ సాగర్ హనుమాన్ సింగ్

మొక్కల ఆరోగ్యంపై సదస్సు

బుద్వేల్, ఫిబ్రవరి 27 (నమస్తే ఉదయం)

రాజేంద్రనగర్ లోని నేషనల్ ఇన్స్టిట్యూట్ ఆఫ్ ఫ్లాంట్ హెల్త్ మేనేజ్మెంట్ (ఎన్ఐపీహెచ్ఎం) లో స్థిరమైన వ్యవసాయం, మొక్కల ఆరోగ్య నిర్వాహణ అనే అంశంపై జరుగుతున్న జాతీయ సదస్సు శుక్రవారం కొనసాగింది. ఈ సదస్సులో పాల్గొన్న ఎన్ఐపీహెచ్ఎం డైరెక్టర్ జనరల్ డాక్టర్ సాగర్ హనుమాన్ సింగ్ మాట్లాడుతూ, వాతావరణ మార్పుల నేపథ్యంలో పట్టణ ప్రాంతాలలో వస్తున్న తెగల్గ వలన అనేక సమస్యలు ఎదురవుతున్నాయని, వాటి గురించి చర్చించి నివారణ చర్యలు తీసుకోవడానికి ఈ సదస్సు ఉపయోగపడుతుందన్నారు. సదస్సులో పెన్సర్లెస్టర్ల ప్రైవేటు లిమిటెడ్ సీఈఓ సతీష్ చంద్రన్, మాట్లాడుతూ, పంట కోత తర్వాత సాగులను తగ్గించడానికి ఆధునిక సురక్షిత నిల్వ పద్ధతులు, కార్యచరణ సవాళ్లు, సేవా అంచనాలు, నియంత్రణ అవసరాలపై దృష్టి సారించాలన్నారు. కార్యక్రమంలో కాశ్మీర్ లోని షావిమాల్ లో విశ్వవిద్యాలయం వైస్ చాన్సలర్ డాక్టర్ నజీర్ అహ్మద్ గన్వె, ఫ్లాంట్ ప్రొటెక్షన్ అసోసియేషన్ ఆఫ్ ఇండియా అధ్యక్షుడు డాక్టర్ శరత్ బాబు, ధనుకు అగ్రిటెక్ లిమిటెడ్ కు చెందిన డాక్టర్ కె రమేష్ రెడ్డి తదితరులు పాల్గొన్నారు.

రంగారెడ్డి జిల్లాలో 100 రోజుల సమగ్ర ఆరోగ్య సేవలు: డాక్టర్ లలితాదేవి

బుద్వేల్, ఫిబ్రవరి 27 (నమస్తే ఉదయం)

రంగారెడ్డి జిల్లాలో ప్రజలకు మరింత సమగ్ర, నాణ్యమైన ఆరోగ్య సేవలు అందించేందుకు వంద రోజుల ఆరోగ్య కార్యక్రమాన్ని మూడు దశలలో అమలు చేయనున్నట్లు జిల్లా వైద, ఆరోగ్యశాఖ అధికారికి డాక్టర్ లలితాదేవి తెలిపారు. మొదటి దశ మార్చి 4 నుంచి మార్చి 31వరకు నిర్వహించనున్నట్లు తెలిపారు. స్వేచ్ఛని వైద్యులు నిర్వహించిన తేదిలో క్యాంపులు ఏర్పాటు చేసి ప్రాథమిక ఆరోగ్య కేంద్రాలలో పరీక్షిస్తామన్నారు. ఈ కార్యక్రమాన్ని పక్కస్థానంగా నిర్వహించడానికి సన్నాహక సమావేశంలో జిల్లా డిప్యూటీ జిల్లా వైద్యాధికారులు, ప్రాథామిక ఆరోగ్య కేంద్ర కలసి ప్రాథమిక ఆరోగ్య కేంద్ర వైద్యాధికారులకు శుక్రవారం జూమ్ మీటింగ్ నిర్వహించడం జరిగిందన్నారు. మొదటి దశ లో మాతృ, మహిళ ఆరోగ్యం, శిశు ఆరోగ్యంలో భాగంగా అసీమియ, స్కానింగ్, చికిత్స ఐఎవీఐ మాత్రల పంపిణీ, హై రిస్క్ గర్భిణీల గర్భిణ్య, పర్యవేక్షణ, ప్రసవనంతరం 14 రోజుల లోపు గృహ సం దర్శనాలు, మెన్స్ పరిశుభ్రతపై అవగాహన కార్యక్రమాలు, స్నాన, గర్భాశయముఖ క్యాన్సర్, స్ట్రోక్ కార్యక్రమంలో నిపుణులైన గైనకాలజిస్ట్ లతో పరీక్షించి గర్భించిన వారికి చికిత్స అందజేయడం జరుగుతుందన్నారు. అదే విధంగా పూర్తి టీకా కార్యక్రమం బలోపేతం, జీరో డోస్ పిల్లల గర్భిణ్య, ట్రాకింగ్, విటమిన్-ఏ పంపిణీ, చిన్న పిల్లల డాక్టర్లను గుర్తించి చికిత్స అందజేయడం జరుగుతుందన్నారు. అదే విధంగా పూర్తి టీకా కార్యక్రమంలో నిపుణులైన గైనకాలజిస్ట్ లతో పరీక్షించి గర్భించిన వారికి చికిత్స అందజేయడం జరుగుతుందన్నారు. యువత కోసం అసీమియ నివారణ చర్యలు, పరీక్షల ఒత్తిడి నివారణ చర్యలు, పరీక్షల ఒత్తిడి నివారణ కొన్నింటిని, మానసిక ఆరోగ్య అవగాహన కార్యక్రమాలను నిర్వహించడం జరుగుతుందన్నారు. ప్రత్యేక ఔస్పాట్రిక్ క్యాంపులు నిర్వహించి రక్తపోటు, మధుమేహం, ఇతర దీర్ఘ కాలిక వ్యాధుల స్క్రీనింగ్ చేసి అవసరమైన వారికి రిఫరల్ సేవలను అందించడం జరుగుతుందన్నారు. ప్రాథమిక ఆరోగ్య కేంద్రాలలో అంగన్వాడీలు, సెల్ఫ్ హెల్ప్ గ్రూపులు, ప్రజా ప్రతినిధులను భాగస్వామ్యం చేసి ఈ కార్యక్రమాలకు అనుకూలంగా అమలు చేయడం జరుగుతుందన్నారు. గ్రామ, పట్టణ, బస్ స్టాంపులలో విస్తృత స్క్రీనింగ్, అవగాహన కార్యక్రమాలను నిర్వహించడం జరుగుతుందన్నారు. అర్బీఎస్ కే వైద్యుల ద్వారా రెసిడెన్షియల్ పారశాలలలో కంటి పరీక్షలు, రక్తహీనత పరీక్షలు నిర్వహించి చికిత్సలు అందించడం జరుగుతుందన్నారు. ఈ కార్యక్రమంలో జిల్లా డిప్యూటీ జిల్లా వైద్యాధికారులకు గీత, డాక్టర్ రాధిక, డాక్టర్ పాపారావు, డాక్టర్ లక్ష్మీప్రసన్న, ప్రోగ్రామ్ అధికారులు డాక్టర్ షీషా హయత్, దెవెనా శ్రీనివాసులు, సూపర్వైజర్లు పాల్గొన్నారు.



సీఎం రేవంత్తో మాజీ మావోయిస్టు నేతల భేటీ

మొదటి పేజీ తరువాయి...

మాజీ మావోయిస్టు నేతలు ఈరోజు భేటీ కావడం ప్రాధాన్యత సంతరించుకుంది. ఇటీవలే డి.జి.పి. శివధర్మిని ఎదురు లొంగిపోయిన సీనియర్ నేతలు తిప్పిరి తిరుపతి (దేవేటి), మల్లా రాజిరెడ్డి (సంగ్రామ్), బడే చౌకారావు (దామోదర్), నూనె సరసింహారెడ్డి (గంగన్న)లతో పాటు

సుజాతక్క, చంద్రన్నలు ముఖ్యమంత్రిని కలిశారు. దశాబ్దాల అజ్ఞాతవాసం తర్వాత ఈ అగ్రనేతలంతా నేరుగా అధికార కేంద్రమైన సచివాలయంలో ముఖ్యమంత్రితో సమావేశమయ్యారు. ముఖ్యమంత్రితో భేటీకి వెళుతున్న సమయంలో మీడియా ప్రతినిధులు “సీఎం రేవంత్ ఏం చర్చిస్తారు?” అని ప్రశ్నించగా, అగ్రనేత దేవేటి స్పందిస్తూ “పోలిటికల్ ఎజెండా” అని క్లుప్తంగా సమాధానం ఇచ్చారు.

దీనితో వీరంతా భవిష్యత్తులో ప్రత్యేక రాజకీయాల్లోకి వచ్చే అవకాశం ఉందన్న సంతకాలు వెలువడుతున్నాయి. లొంగిపోయిన నేతల పునరావాసం, వారి కుటుంబాల భద్రతపై చర్చ జరిగినట్లు తెలుస్తోంది. ప్రజాస్వామ్య పద్ధతుల్లో ప్రజా సమస్యల పరిష్కారం కోసం వీరు చేపట్టబోయే తదుపరి కార్యచరణపై సీఎంకు వివరించినట్లు సమాచారం.

దశాబ్ద కాలంలో మౌలిక సదుపాయాల కల్పనకు పెద్దపీట

మొదటి పేజీ తరువాయి...

దశాబ్ద కాలంలో ప్రభుత్వం మౌలిక సదుపాయాల కల్పనకు పెద్దపీట వేసింది ప్రధాని తెలిపారు. 11 ఏళ్ల క్రితం కేవలం రూ. 2 లక్షల కోట్లకే ఉన్న మూలధన పెట్టుబడులు, 2026-27 బడ్జెట్లో రూ. 12 లక్షల కోట్లకుపైగా పెరిగిందని వివరించారు. ఈ భారీ కేటాయింపులు ప్రైవేట్ రంగానికి ఒక సంకేతమని పేర్కొన్నారు. మరోవైపు, బడ్జెట్లోని విషయాలపై మరింత చర్చ జరిపేకంటే దాని తక్షణ అమలుపై దృష్టి పెట్టాలని ప్రధాని మోదీ వాటాదారులను కోరారు. “బడ్జెట్ గురించి చర్చించడం దీని ఉద్దేశం కాదు. వీలైనంత త్వరగా బడ్జెట్ను అమలు చేయడం, అది సులభమైన మార్గంలో చేయడం దీని ఉద్దేశం. వాటాదారులందరూ దీని నుంచి ప్రయోజనం పొందాలి. బడ్జెట్ను కేవలం స్వల్పకాలిక వ్యాపార పత్రంగా చూడకూడదు. అది ఒక విధానసరైన మార్గదర్శి. బడ్జెట్ ప్రభావాన్ని పరీక్షిస్తే, వాస్తవిక పారామితులపై అంచనా వేయాలి. ఇలాంటి విధానాలు మౌలిక సదుపాయాలను విస్తరించాలి. రుణ లభ్యతను మరింత సరళతరం చేయాలి.

సులభతర వాణిజ్యాన్ని పెంచాలి. పాలనలో పారదర్శకత పెరగాలి. ప్రజల జీవనం మరింత సులభతరం కావాలి. బడ్జెట్లో ఇందుకు సంబంధించిన నిర్ణయాలు మాత్రమే ఆర్థిక వ్యవస్థను బలోపేతం చేస్తాయి. అత్యంత గొప్ప విషయం ఏమిటంటే ఏ బడ్జెట్ను కూడా వేరు చేసి చూడడానికి వీలేదు. దేశ నిర్మాణం అనేది నిరంతర ప్రక్రియ. ప్రతి బడ్జెట్ ఒక పెద్ద లక్ష్యాన్ని చేరుకునేందుకు ఒక అడుగు అవుతుంది. మన ముందు ఉన్న ఆ పెద్ద లక్ష్యం ఏమిటంటే 2047 నాటికి అభివృద్ధి చెందిన భారతావని. ప్రతి సంస్కరణ, ప్రతి మార్పు ఈ సుదీర్ఘ ప్రస్థానాన్ని దృష్టిలో పెట్టుకొని మాత్రమే చేయాలి.” - నరేంద్ర మోదీ, ప్రధానమంత్రి

మెరుగుపరచడానికి బాండ్ మార్కెట్లను మరింత చురుగ్గా చేయడానికి కూడా చర్యలు తీసుకుంటున్నాం. బాండ్లను కొనుగోలు చేయడం, అమ్మడం వంటి ప్రక్రియను సులభతరం చేస్తున్నాం. దీర్ఘకాలిక వృద్ధికి దోహదపడే బాండ్ మార్కెట్ సంస్కరణలను మనం చూడాలి. స్థిరమైన విదేశీ మూలధనాన్ని ఆకర్షించడానికి మనం సరికొత్త సాధనాలను తీసుకురావాలి. ప్రభుత్వం, పరిశ్రమ, ఆర్థిక సంస్థలు, విద్యాసంస్థల మధ్య ఉమ్మడి వెంచర్లు స్పష్టమైన సంస్కరణ భాగస్వామ్య చార్టర్ను అభివృద్ధి చేయాలి” -- నరేంద్ర మోదీ, భారత ప్రధాని

జూబ్లీహిల్స్ పై ఓవర్ పనులు ప్రారంభం

పనులు పరిశీలించిన సీపీ సజ్జనార్

హైదరాబాద్, ఫిబ్రవరి 27(నమస్తే ఉదయం)

బంజారాహిల్స్ రోడ్ నెంబర్-2లో పార్క్ హయత్ వద్ద పై ఓవర్ నిర్మాణ పనులు ప్రారంభమయ్యాయి. నిర్మాణ పనులని మేఘా నిర్మాణ సంస్థ ప్రారంభించింది. వంతెన నిర్మాణ పనులు ప్రారంభమైన ప్రాంతాన్ని హైదరాబాద్ సీపీ సజ్జనార్ పరిశీలించారు. సీపీ సజ్జనార్తో పాటు ట్రాఫిక్ జాయింట్ సీపీ జోయల్ దేవిస్ నిర్మాణ సంస్థ ప్రతినిధులు పరిశీలించారు. పై ఓవర్ నిర్మాణ పనులు ప్రారంభమైన సందర్భంగా శుక్రవారం నుంచి పలుమార్గాల్లో ట్రాఫిక్ ఆంక్షలు విధించారు. ఈ సందర్భంగా సీపీ సజ్జనార్ మీడియాతో మాట్లాడారు. ఇందులో భాగంగా కేబీఆర్ పార్క్ చుట్టూ ఏడు పై ఓవర్ ఏడు అందర్ పానుల నిర్మాణం జరుగుతోందని తెలిపారు. ఈ రోజు పనులు మొదలయ్యాయని పేర్కొన్నారు. ఇవాళ నుంచి నిర్మాణ పనుల కారణంగా ట్రాఫిక్ ఆంక్షలు ఉంటాయని సీపీ సజ్జనార్ చెప్పుకోవచ్చు. ఇప్పటికే వాహనదారులకు పలు సూచనలు చేశామని అన్నారు. రెండు సంవత్సరాల్లో నిర్మాణ పనులు పూర్తి చేయాలని ప్లాన్ చేశామని తెలిపారు. నిర్మాణ సమయంలో ప్రజలకు అనుకూలంగా ట్రాఫిక్ ఆంక్షలు సవరించే అవకాశం ఉంటుందని తెలిపారు. 7 అందర్ పానులు, 7 పై ఓవర్లు అందుబాటులోకి వస్తే ఆయా రోడ్ల స్పేస్ గ్రేడ్ మారుతాయని హైదరాబాద్ సీపీ సజ్జనార్ పేర్కొన్నారు.



బీఆర్ పార్కు చుట్టూ 7 పై ఓవర్లు, ఏడు అందర్ పానుల నిర్మాణం ప్రారంభమైందని హైదరాబాద్ ట్రాఫిక్ జాయింట్ సీపీ జోయల్ దేవిస్ తెలిపారు. ఈ సందర్భంగా జోయల్ దేవిస్ మాట్లాడుతూ నిర్మాణ పనులను దృష్టిలో ఉంచుకొని వాహనదారులకు ట్రాఫిక్ అడ్వైజరీ జారీ చేశామని అన్నారు. పంజాగుట్ట నుంచి జూబ్లీహిల్స్ చెక్పోస్ట్ వైపు వెళ్లే వాహనాలు శ్రీనగర్ కాలనీ, ఇంద్రానగర్ బస్ మార్గాలు జూబ్లీహిల్స్ చెక్పోస్ట్ వెళ్లాలని జోయల్ దేవిస్ సూచించారు. మానవీ ట్రాఫిక్ నుంచి కేబీఆర్ పార్కు మార్గాలు జూబ్లీహిల్స్ చెక్పోస్ట్ వెళ్లే వాహనాలు రోడ్ నెంబర్- 45 మార్గాలు వెళ్లాలని అన్నారు. రెండున్నర నెలలపాటు బంజారాహిల్స్ రోడ్ నెంబర్-2లో పిల్లల్లో పనులు కొనసాగుతాయని వివరించారు. రెండున్నర నెలలపాటు కొంత ట్రాఫిక్ సమస్య ఉంటుంది.. పరిస్థితులను బట్టి ట్రాఫిక్ మళ్లించుట ఉంటాయని వెల్లడించారు. పీకే అవర్లో వాహనదారులు ప్రత్యామ్నాయ మార్గాలు చూసుకోవాలని తెలిపారు. నిర్మాణ పనులు ప్రారంభమైనందున వాహనదారులు పోలీసులకు సహకరించాలని జోయల్ దేవిస్ కోరారు.

వరంగల్ ఆస్పత్రి నిర్మాణంలో నిర్లక్ష్యం

ప్రభుత్వ తీరుపై మండిపడ్డ కేబీఆర్

హైదరాబాద్, ఫిబ్రవరి 27(నమస్తే ఉదయం)

వరంగల్లో సూపర్ స్పెషాలిటీ ఆస్పత్రి నిర్మాణ పనుల్లో జాప్యంపై బీఆర్ఎస్ వర్కింగ్ ప్రెసిడెంట్ కేబీఆర్ విమర్శలు గుప్పించారు. ప్రజారోగ్యంపై ఎందుకంత నిర్లక్ష్యం ధోరణి అని ప్రశ్నించారు. ఈ

మేరకు ఎక్స్ డ్యూ కాంగ్రెస్ ప్రభుత్వాన్ని నిలదీశారు. 2021 జూన్ 21వ తేదీన అప్పటి ముఖ్యమంత్రి కేసీఆర్ వరంగల్లో దేశంలోనే అతిపెద్ద ప్రభుత్వ ఆస్పత్రి నిర్మాణానికి శంకుస్థాపన చేశారని కేబీఆర్ గుర్తుచేశారు. 24 అంతస్తులతో రెండు వేలకు పైగా బెడ్లకు సామర్థ్యంతో పలు జిల్లాల ప్రజలకు సేవలు అందించేలా ఈ సూపర్

మైలార్డేవుపల్లిలో ఘనంగా నిషాన్ యాత్ర

బుద్వేల్, ఫిబ్రవరి 27 (నమస్తే ఉదయం)

మైలార్డేవుపల్లి, కాబేదాస్ ప్రాంతాలలో శుక్రవారం సాయంత్రం శ్రీ శ్యామ్ మిశ్ర మండల్ ఆధ్వర్యంలో నిషాన్ యాత్ర ఘనంగా జరిగింది. కాబేదాస్ నుంచి శివరాం పల్లి రాందేవ్ బాబా మందిరం వరకు ఈ యాత్ర కొనసాగింది. యాత్రలో బీజేపీ రాజేంద్రనగర్ నియోజకవర్గం ఇంచార్జి తోకల శ్రీనివాస్ రెడ్డి, నాయకులు రావుల బాస్కర్, అడిక జనార్దన్ తదితరులు పాల్గొన్నారు. ప్రజలందరికీ మేలు జరుగాలని భగవంతున్ని ప్రార్థించామని తోకల శ్రీనివాస్ రెడ్డి తెలిపారు. కార్యక్రమంలో నాయకులు గోడ పాండు యాదవ్, దత్తు, నర్సిరెడ్డి, మదునూడర్ రెడ్డి, రామారావు, రమేష్ రెడ్డి, కిరణ్, శ్యామ్, శేఖర్ తదితరులు పాల్గొన్నారు.



నిషాన్ యాత్రలో పాల్గొన్న బీజేపీ రాజేంద్రనగర్ నియోజకవర్గం ఇంచార్జి తోకల శ్రీనివాస్ రెడ్డి

మార్చి 1వ తేదీన యువ నాయకుడు పట్టణ కార్మిక రెడ్డి జన్మదిన వేడుకలు ఏర్పాటు చేస్తున్న బీఆర్ఎస్ నాయకులు



యువ కిషోరం పట్టణ కార్మిక రెడ్డి



బీఆర్ఎస్ నిర్వాహక అధ్యక్షుడు కేటీఆర్ తో పట్టణ కార్మిక రెడ్డి



తల్లి సజ్జా ఇంద్రారెడ్డి తో కార్మిక రెడ్డి

రాజేంద్రనగర్, ఫిబ్రవరి 27(నమస్తే ఉదయం)

రంగారెడ్డి జిల్లా అంటే చోం శాఖ మాజీ మంత్రి స్వర్ణీయ ఇంద్రారెడ్డి (ఇంద్రన్న), మాజీమంత్రి, ప్రస్తుత మహేశ్వరం ఎమ్మెల్యే పి సబితా ఇంద్రారెడ్డి పేర్లు గుర్తుకొస్తాయి. వారి పెద్ద కుమారుడు బీఆర్ఎస్ రాజేంద్రనగర్ నియోజకవర్గం ఇంచార్జ్, యువకిశోరం పట్టణ కార్మిక రెడ్డి జన్మదిన వేడుకలను మార్చి 1వ తేదీన ఘనంగా నిర్వహించడానికి రాజేంద్రనగర్ నియోజకవర్గంలో బీఆర్ఎస్ పార్టీ శ్రేణులు ఏర్పాటు చేస్తున్నారు. రాజేంద్రనగర్, అత్తాపూర్, కాటేడాన్, మైలార్ దేవుపల్లి, హైదర్ గూడ డివిజన్ లలో కార్మిక రెడ్డి జన్మదినం సందర్భంగా వివిధ కార్యక్రమాలను నిర్వహించడానికి సన్నాహాలు చేస్తున్నారు.

విలసి పలికే కుటుంబం :

నాడు ఇంద్రన్న ను మొదలుకొని... నేడు సబితమ్మ... వారి తనయుడు పట్టణ కార్మిక రెడ్డి లు విలసి పలికే ఆత్మీయులుగా రంగారెడ్డి జిల్లా ప్రజలకు సుపరిచితులు. ప్రజలకు పార్టీలకతీతంగా ఏ కష్టం వచ్చినా మేమున్నామని



ఎన్నికల ప్రచారంలో కార్మిక రెడ్డి

ముందుండి ఆడుకునే కుటుంబం పట్టణ కుటుంబం. ప్రజలే మా బలం అనే నినాదంతో గడవిన ఐదు దశాబ్దాలుగా పట్టణ కుటుంబం రాజేంద్రనగర్ నియోజకవర్గంతో పాటు రంగారెడ్డి జిల్లా, ఉమ్మడి ఆంధ్రప్రదేశ్, నేటి తెలంగాణ రాష్ట్రాలకు, ప్రజలకు సేవలు అందిస్తూ వస్తోంది.

నిస్వార్థమైన ప్రజాసేవ ఈ కుటుంబానికి అంకితం. అందుకే సబితమ్మ వారసునిగా రాజకీయాల్లోకి వచ్చిన పట్టణ కార్మిక రెడ్డికి ప్రజలు సీరాజం పడుతున్నారు.

రాజేంద్రనగర్ కాలంలో బీఆర్ఎస్ ఎమ్మెల్యే కార్మిక రెడ్డి :

రాజేంద్రనగర్ కాలంలో పట్టణ కార్మిక రెడ్డి ఎమ్మెల్యేగా గెలిచి తల్లిదండ్రుల ఆశయాలును కొనసాగిస్తూనే ప్రజలు విశ్వసించారు. వారి కుటుంబం ద్వారానే రంగారెడ్డి జిల్లా అభివృద్ధి చెందిందని, వారు ఏ ప్రాంతానికి ప్రాతినిధ్యం వహించిన ఆ ప్రాంతం అభివృద్ధిలో దూసుకుపోతుందని ప్రజలు విశ్వసించారు. అభివృద్ధి సంక్షేమంతో పాటు అన్ని వర్గాల మేలు కోసం ఆలోచించే కుటుంబం పట్టణ కార్మిక రెడ్డి కుటుంబమని గుర్తు చేసుకుంటూ, ఆయన జన్మదిన వేడుకలను ఘనంగా నిర్వహించడానికి సిద్ధమవుతున్నారు.



ఇంద్రన్న వారసుడు



వేముల రుద్రాంబ్ జన్మదిన వేడుకలలో పాల్గొన్న శాస్త్రీ ఆధ్యక్షురాలు కల్యాణకుంట్ల కవిత

ఘనంగా వేముల రుద్రాంబ్ జన్మదిన వేడుకలు పాల్గొన్న కల్యాణకుంట్ల కవిత, మాజీ మంత్రి వి శ్రీనివాస్ గౌడ్



రుద్రాంబ్ ను ఆశీర్వాదించు మాజీ మంత్రి వి శ్రీనివాస్ గౌడ్

బుద్వేల్, ఫిబ్రవరి 27(నమస్తే ఉదయం)

తెలంగాణ విద్యార్థి జేపీసీ కైర్లన్, రాజేంద్రనగర్ వాస్తవ్యులు వేముల రామకృష్ణ పరమేశ్వరి ల కుమారుడు వేముల రుద్రాంబ్ మొదటి జన్మదిన వేడుకలు గురువారం రాజేంద్రనగర్ నియోజకవర్గం సామ భూపాల్ రెడ్డి గార్డెన్స్ లో ఘనంగా జరిగాయి. జన్మదిన వేడుకలలో జాగృతి ఆధ్యక్షురాలు కల్యాణకుంట్ల కవిత, మాజీ మంత్రి వి శ్రీనివాస్ గౌడ్ తో పాటు వివిధ రాజకీయ పార్టీల నాయకులు విద్యార్థి సంఘం నేతలు పాల్గొన్నారు. వేముల రుద్రాంబ్ ను ఆశీర్వాదించారు.

జూబ్లీహిల్స్ లో రేవంత్ రెడ్డి ఇంటిని కూల్చి వెయ్యి అడుగుల గాంధీ విగ్రహాన్ని ఏర్పాటు చేయాలి

తెలంగాణ విద్యార్థి జేపీసీ కైర్లన్ వేముల రామకృష్ణ

బుద్వేల్, ఫిబ్రవరి 27 (నమస్తే ఉదయం) :

మూసీ సుందరీకరణ పేరుతో మదు పార్క్ రెడ్డి అపార్ట్మెంట్ లోని 420 ఫ్లాట్లను కూల్చాలనుకుంటున్న ప్రభుత్వం జూబ్లీహిల్స్ లోని ముఖ్యమంత్రి రేవంత్ రెడ్డి ఇంటిని కూల్చి ఆ స్థలంలో వెయ్యి అడుగుల గాంధీ విగ్రహాన్ని ఏర్పాటు చేయాలని తెలంగాణ రాష్ట్ర విద్యార్థి జేపీసీ కైర్లన్ వేముల రామకృష్ణ ఓ ప్రకటనలో డిమాండ్ చేశారు. విగ్రహాలు ఏర్పాటు చేసే బదులు విద్యార్థులకు సంక్షేమ హోస్టల్స్, కళాశాలలు నిర్మించాలన్నారు. సంక్షేమ హస్తాల్లకు అడ్డంకులు చెల్లించకపోవడంతో పరిశ్రమ సమయంలో భవనాలు ఖాళీ చేయాలని యజమానులు ఒత్తిడి చేస్తున్నారని గుర్తు చేశారు. మధ్య తరగతి ప్రజలు ఎన్నో సంవత్సరాలు కష్టపడి రూపాయి రూపాయి కూడబెట్టి లోన్న తీసుకుని కొనుగోలు చేసిన ఇండ్లను కూల్చి గాంధీ విగ్రహం పెడతాము అంటే ఎలా అని ప్రశ్నించారు. సుందరీకరణ పేరుతో మధ్య తరగతి ప్రజల ఇండ్లను కూల్చడం ఎంత వరకు న్యాయం అని ప్రశ్నించారు. బడా వ్యాపార వేత్తలు నిర్విస్తున్న అక్రమ నిర్మాణాల గురించి ప్రభుత్వానికి పట్టడా అని అన్నారు. మధ్య తరగతి ప్రజల ఇళ్లను లాక్కొని బడా వ్యాపారవేత్తలకు ఆ స్థలాలను కట్టబెట్టాలనే కుట్ర జరుగుతుందన్నారు. ఇలాంటి చర్యల వల్ల ప్రభుత్వానికి చెడ్డ పేరు వస్తుందని గుర్తు చేశారు. మదు పార్క్ రెడ్డి లాంటి ఆ పార్ట్మెంట్ ల జోలోకి వెళ్లకుండా ఎవరికి ఇబ్బంది కలుగని అభివృద్ధి, సుందరీకరణ చేపట్టాలని వేముల రామకృష్ణ సూచించారు.



ఇంద్రన్న వారసుడు

పరిసరాల పరిశుభ్రత చాలా అవసరం రాజేంద్రనగర్ జోనల్ కమిషనర్ మంద మకరండు



బండ్ల గూడ జాగ్ లో పర్యవేక్షించి పాలిథిన్ నిర్వహణ గురించి తెలుసుకుంటున్న రాజేంద్రనగర్ జోనల్ కమిషనర్ మంద మకరండు..

రాజేంద్రనగర్, ఫిబ్రవరి 27 (నమస్తే ఉదయం)

పరిసరాల పరిశుభ్రత చాలా అవసరమని, ఆ విషయంలో అధికారులు, సిబ్బంది నిర్లక్ష్యం వహించకూడదని రాజేంద్రనగర్ జోనల్ కమిషనర్ మంద



బండ్ల గూడ సనీటి వద్ద రోడ్డు పక్కన ఉన్న చెత్తను అధికారులకు చూపుతున్న రాజేంద్రనగర్ జోనల్ కమిషనర్ మంద మకరండు

మకరండు సూచించారు. జోనల్ కమిషనర్ గా బాధ్యతలు స్వీకరించాక మొదటిసారిగా ఆయన బండ్లగూడ, పీఠం చెరువు ప్రాంతాలలో అధికారులతో కలిసి పర్యవేక్షించారు. రోడ్ల పక్కన చెత్త ఉండకూడదా చూడాలన్నారు. మార్కెట్ ప్రాంతాలలో ఎప్పుడూ శుభ్రంగా ఉండేలా జాగ్రత్తలు తీసుకోవాలన్నారు. చెరువులు, పారుదల వద్ద కూడా



పీఠం చెరువు వద్ద...

చె్తాచెదారం లేకుండా జాగ్రత్తలు పాటించాలన్నారు. విధి నిర్వహణలో ఎవరు నిర్లక్ష్యంగా ఉండకూడదు అని సూచించారు. తాను ప్రతిరోజు ఏదో ఒక ప్రాంతంలో పర్యవేక్షించే ఉంటానని, అధికారులు, సిబ్బంది అల్లెర్ల గా ఉండాలన్నారు. కార్యక్రమంలో రాజేంద్రనగర్ సర్పెంట్ డివ్యూటీ కమిషనర్ బి సురేందర్ రెడ్డి, సిబ్బంది పాల్గొన్నారు



చిలుకూరు బాలాజీ దేవాలయం ప్రధాన అర్చకులు డాక్టర్ ఎం.వి. సౌందర్య రాజన్ పార్టీప దేహానికి నమస్కరిస్తున్న మాజీ మంత్రి పి సజ్జా ఇంద్రారెడ్డి

సౌందర్య రాజన్ గాప్ప ఆధ్యాత్మిక గురువు


రాజేంద్రనగర్, ఫిబ్రవరి 27(నమస్తే ఉదయం) :

చిలుకూరు బాలాజీ దేవాలయ ప్రధాన అర్చకులు డాక్టర్ ఎం.వి. సౌందర్య రాజన్ పరమపదించడం తీవ్ర దిగ్భ్రాంతిని కలిగించింది మాజీ మంత్రి, మహేశ్వరం ఎమ్మెల్యే పి సబితా ఇంద్రారెడ్డి అన్నారు. ఆయన గాప్ప ఆధ్యాత్మిక గురువు అని కొనియాడారు. గురువు గా ఆయన అనేక మందిని ఉన్నత పౌరులు గా తీర్చిదిద్దారన్నారు. చిలుకూరు బాలాజీ దేవాలయం దినదిన అభివృద్ధి చెందడం వెనుక ఆయన కృషి ఎంతగానో ఉందన్నారు. ప్రజలను ఆధ్యాత్మిక మార్గంలో నడిపించడానికి ఆయన చేసిన కృషి అమోఘం అన్నారు. సౌందర్య రాజన్ ఆత్మకు శాంతి చేకూరాలని భగవంతుడిని ప్రార్థిస్తున్న ఆయన కుమారుడు సీఎస్ రంగరాజన్, ఇతర కుటుంబ సభ్యులకు ప్రగాఢ సానుభూతిని తెలియజేశారు.

బస్టి మధ్యలో షెడ్డు నిర్మాణం చేయకుండా చూడాలి

బుద్వేల్, ఫిబ్రవరి 27 (నమస్తే ఉదయం):

రాజేంద్రనగర్ సర్పెంట్ గగన్ పహాడీ దళిత బస్టిలో నివాసాల మధ్య షెడ్డు వేయడానికి పనులు జరుగుతున్నాయని, వాటిని అడ్డుకోవాలని స్థానిక భరత్ యాత్ర క్లబ్ సభ్యులు కోరుతున్నారు. నివాసాలకు దగ్గర లో ఉన్న చాలా వరకు పరిశ్రమలను ఇక్కడి నుంచి తొలగించడానికి ఎంతో కష్టపడ్డామని గుర్తు చేస్తున్నారు. తిరిగి నివాసాలకు అనుకూల షెడ్డు వేస్తున్నారని, అందులో పరిశ్రమ ను పెట్టి ప్రజలకు ఇబ్బందులు కలుగజేస్తారని, రాజేంద్రనగర్ సర్పెంట్ అధికారులు షెడ్డు వేయకుండా అడ్డుకోవాలన్నారు. షెడ్డు నిర్మాణం చేసే గొడాము గా ఏర్పాటు చేసుకుని భారీ వాహనాలను తీసుకువచ్చి బస్టి ప్రజలకు ఇబ్బందులు కలిగించేలా చేస్తారన్నారు. దీనిపై అధికారులు దృష్టి సారించాలని కోరారు.



బస్టి మధ్యలో వేస్తున్న షెడ్డు

గ్రేటర్ కమిషనర్ను కలసిన రాజేంద్రనగర్ జోనల్ కమిషనర్ మంద మకరండు

బుద్వేల్, ఫిబ్రవరి 27 (నమస్తే ఉదయం)

రాజేంద్రనగర్ జోనల్ కమిషనర్ గా బాధ్యతలు స్వీకరించిన మంద మకరండు శుక్రవారం గ్రేటర్ కమిషనర్ ఆర్ వి కర్ణన్ ను జిహెచ్ఎస్ కేంద్ర కార్యాలయంలో మర్యాదపూర్వకంగా కలిశారు. గ్రేటర్ కమిషనర్ కు పుష్పగుచ్ఛం అందజేశారు. రాజేంద్రనగర్ జోనల్ అభివృద్ధికి చురుకుగా పనిచేయాలని ఈ సందర్భంగా జోనల్ కమిషనర్ కు గ్రేటర్ కమిషనర్ ఆర్ వి కర్ణన్ సూచించినట్లు తెలిసింది. పారిశుధ్య నిర్వాహణ లో పక్కం ది చర్యలు తీసుకోవాలని సూచించారని సమచారం.



గ్రేటర్ కమిషనర్ను కలసిన మంద మకరండు



హరిచరణ్ గౌడ్ ను కలిసి పరమార్చిస్తున్న ఎమ్మెల్యే డి ప్రకాష్ గౌడ్

హరిచరణ్ గౌడ్ను పరమార్చించిన ఎమ్మెల్యే ప్రకాష్ గౌడ్

బుద్వేల్, ఫిబ్రవరి 27 (నమస్తే ఉదయం)

కాలు గాయంతో ఇంట్లో విశ్రాంతి తీసుకుంటున్న గౌడ్ సంఘం రాష్ట్ర కోశాధికారి పి. హరిచరణ్ గౌడ్ ను శుక్రవారం రాజేంద్రనగర్ ఎమ్మెల్యే డి. ప్రకాష్ గౌడ్ బుద్వేల్ లోని ఆయన నివాసంలో కలిసి పరమార్చించారు. గౌడ్ సంఘం కార్యక్రమాలలో చురుకుగా పాల్గొనే హరిచరణ్ గౌడ్ కాలు కు గాయం కావడం బాధాకరమన్నారు. ఆయన త్వరగా కోలుకోవాలని భగవంతుడిని ప్రార్థిస్తున్నారన్నారు. హరిచరణ్ గౌడ్ ను కలిసిన వారిలో గౌడ్ సంఘం నాయకులు పి.నందం గౌడ్, బద్దం దాస్ గౌడ్, కాంగ్రెస్ నాయకులు రంగంపల్లి శ్రావణ్ తదితరులున్నారు.

వాళ్ళు మొక్కుబడిగా కూలుస్తారు వీళ్ళు మళ్ళీ మళ్ళీ కట్టేస్తారు..



కోట్ల రూపాయల విలువైన ప్రభుత్వ భూముల్లో...

నిరంతర ప్రక్రియగా కబ్జాల పర్వం

ప్రభుత్వ భూమిని కాపాడలేని అధికార గణం

కబ్జాదారులకు అధికారుల ఆశీస్సులున్నట్లు అనుమానం

పటాన్ చెరు, ఫిబ్రవరి 27 (నమస్తే ఉదయం):

ఓ వైపు ప్రభుత్వ భూమిని ఆక్రమిస్తే కఠిన చర్యలు తీసుకుంటామని తహసిల్దార్ పత్రికా ముఖంగా హెచ్చరికలు జారీ చేస్తారు. మరోవైపు అధికారుల హెచ్చరికలు బేఖాతరు చేస్తూ కబ్జాదారులు ఎన్ని సార్లు కూల్చివేతలు జరిపినా తిరిగి మళ్ళీ మళ్ళీ నిర్మాణాలు చేపడుతూనే ఉంటారు. ఈ తతంగం అంతా జిన్నారం మండల పరిధిలో నిరంతర ప్రక్రియగా కొనసాగుతుందని

పత్రికలు చదువుతున్న ప్రతి ఒక్కరికీ స్పష్టంగా అర్థం అవుతుంది. హైదరాబాద్ మహానగరానికి అతి సమీపంలో ఉన్న జిన్నారం మండల పరిధిలో రోజూ ఏదో ఒక మున్సిపల్ పరిధిలో జరుగుతున్న ఉల్లంఘనల వర్షం కొనసాగుతూనే ఉంది. ముఖ్యంగా మహా నగరానికి, దాంతో పాటు బాహ్యుల రహదారికి (ఓఆర్ఆర్) అతి సమీపంలో ఈ ప్రాంతం ఉండడంతో ఇక్కడ చేపడుతున్న నిర్మాణాలకు విపరీతమైన డిమాండ్ ఏర్పడింది. దీంతో మొత్తం కబ్జాదారుల కన్ను ప్రభుత్వ భూములపై పడింది. ముఖ్యంగా గడ్డపోతూరు మున్సిపల్ పరిధిలోని ఖాజిపల్లి శివారు సర్వే నెంబర్ 181 లో ఈ కబ్జాదారులు బరితెగించి నిర్మాణాలు చేపడుతున్నారు. రెవెన్యూ అధికారులు ఎన్ని సార్లు నిర్మాణాలు కూల్చివేతలు జరిపినా తిరిగి యధాతథంగా ప్రభుత్వ భూమిలో ఆక్రమణలు చేస్తూ నిర్మాణాలు పూర్తి చేస్తూనే ఉన్నారు. ఇప్పటికే ఎన్నో సార్లు నిర్మాణాలు కూల్చివేతలు చేపట్టి, కబ్జాదారులపై పోలీసు స్టేషన్ లో విర్యాలు చేసారు. ఆయా పోలీస్ స్టేషన్స్ కేసులు నమోదు అయిన నందర్నాలు ఉన్నారు. అయినప్పటికీ కబ్జాదారులు బరితెగించి ధోరణితో వ్యవహరిస్తున్నారు. కోట్ల రూపాయల విలువైన భూములు కావడంతో పాటు

రెవెన్యూ, మున్సిపల్ అధికారుల నిర్లక్ష్య వైఖరి కారణంగా కబ్జాలు, ఆక్రమణలు యధాతథంగా కొనసాగుతూనే ఉన్నాయి. ఇప్పటికే ఖాజిపల్లి శివారు ప్రాంతాల్లో ఈ కబ్జాదారులు దురాక్రమణకు చేపట్టిన దాఖలాలు అనేకం ఉన్నాయి. సర్వే నెంబర్ 181 లో చేపట్టిన అక్రమ నిర్మాణాలు కూల్చివేతలు జరిపి, ఆ స్థలంలో అగ్ని మాపక కేంద్రం (ఫైర్ స్టేషన్) నిర్మాణానికి కేటాయించడం జరిగింది. అయినప్పటికీ అక్రమ నిర్మాణాలు చేపట్టడం రెండు మూడు సార్లు కూల్చివేతలు జరపడం అయ్యింది. తాజాగా మరలా అదే ప్రాంతంలో ఇండ్ల నిర్మాణం జరుగుతోంది. ప్రభుత్వ భూమి ఈ స్థాయిలో అన్యాయాంతం అవుతున్నా అధికారులకు స్థానికులు, ప్రజాప్రతినిధులు అనేక సార్లు విర్యాలు చేసినా ఈ ఆక్రమణలకు అడ్డుకట్ట పడడం లేదు. అధికారుల ఉదాసీన వైఖరి కారణంగా ప్రభుత్వ భూమి భవిష్యత్తు అవసరాలకు లెకుండా అన్యాయాంతం అవుతుంది. ఇప్పటికైనా జిల్లా ఉన్నతాధికారులు స్పందించి తగిన చర్యలు తీసుకోవాలని ప్రభుత్వ భూమిని రక్షించడానికి అవసరమైన అన్ని చర్యలు తీసుకోవాలని, కబ్జాదారుల పై ఉక్కు పాదం మోపాలని స్థానికులు ముక్తకంఠంతో కోరుతున్నారు.



నానో ఫెర్టిలైజర్, ఆయిల్ పామ్ తోటల గురించి అవగాహన

గద్వాల జిల్లా ప్రతినిధి, ఫిబ్రవరి 27 (నమస్తే ఉదయం)

వ్యవసాయ సాంకేతిక నిర్వహణ సంస్థ, వ్యవసాయ శాఖ ఆధ్వర్యంలో శుక్రవారం గుమ్మలదిన్నె గ్రామంలో స్థానిక అవసరాల ఆధారంగా వ్యవసాయ సంబంధిత కొత్త, మెరుగైన సాంకేతికతలపై అవగాహన కార్యక్రమం నిర్వహించారు. ఈ కార్యక్రమంలో ప్రకృతి వ్యవసాయం, నానో ఫెర్టిలైజర్, ఆయిల్ పామ్ తోటల గురించి వివరించారు. ఈ సమావేశంలో డి.పీ.డి జగ్గు నాయక్, వ్యవసాయ సహాయ సంచాలకులు సంగీత లక్ష్మి, వ్యవసాయ అధికారి రాజవర్మన్ రెడ్డి, ఉద్యాన వన అధికారి మహేష్, వ్యవసాయా విస్తరణ అధికారులు, సజ్జెట్ నిపుణులు హాజరై, శివ నతీష్, గ్రామ సర్పంచ్, రైతులు, పాల్గొన్నారు.



రెండో వార్డు, మూడో వార్డులో కుక్కలదాడిలో గేదెలు, మేకలు మృతి

గద్వాల జిల్లా ప్రతినిధి, ఫిబ్రవరి 27 (నమస్తే ఉదయం)

వీధి కుక్కల స్వైరవిహారంతో ప్రజలు బెంబేలెత్తిపోతున్నారు. గురువారం రాత్రి మూడో వార్డులో నివసిస్తున్న సురేష్, శ్రీనివాస్, నరేష్ అనే రైతులకు చెందిన గేదెలు, మేకలపై వీధి కుక్కలు ఒక్కసారిగా దాడి చేశాయి. ఈ దాడిలో అయిదు గేదెలు, రెండు మేకలు మృతి చెందాయి. సుమారు రూ.60,000 వరకు అస్తినష్టం జరిగిందని ప్రభుత్వ పరంగా ఆడుకోవాలని బాధితులు విన్నపించారు. విషయం తెలుసుకున్న మూడవ వార్డు కౌన్సిలర్ నాగులయాదవ్, బారాన నాయకులు రంజితకుమార్, అఖిల్ రెడ్డి, బీజేపీ నాయకులు పాండు సంఘటన స్థలానికి చేరుకుని రైతు సురేష్ ను పరామర్శించారు. వీధి కుక్కలను తరలించాలని గద్వాల మున్సిపల్ అధికారులను కోరారు.



వామనపల్లి గ్రామ పంచాయతీలో గ్రామ సభ ఏర్పాటు

గద్వాల జిల్లా ప్రతినిధి, ఫిబ్రవరి 27 (నమస్తే ఉదయం)

వేసవిలో తాగునీటి ఎద్దడి నివారణకు చర్యలు తీసుకోవాలని వామన పల్లి గ్రామ సర్పంచ్ పర్ణికా కృపాకర్ రెడ్డి అధికారులకు సూచించారు. శుక్రవారం వామన పల్లి గ్రామంలో గ్రామ సభ నిర్వహించారు. ఈ గ్రామ సభలో వామనపల్లి, నర్సన్ దొడ్డి, జీరబండ గ్రామస్థులు పాల్గొన్నారు. వేసవి కాలంలో త్రాగు నీటి బోర్ మోటార్ మరమ్మత్తులు, యువత కు క్రీడా ప్రాంగణం, జీ రామ్ జి (ఉపాధి హామీ కొత్త జాబ్ కార్డ్), విద్యుత్ సమస్యలు గురించి చర్చించారు. సమస్యలను సంబంధిత మండల అధికారుల దృష్టికి తీసుకెళ్లి, పరిష్కరిస్తామన్నారు. అలాగే అధి భవనంలో నిర్వహిస్తున్న వామన పల్లి గ్రామ పంచాయతీ కార్యాలయం నూతన భవనం ఏర్పాటు చేయాలని గ్రామస్థులు కోరారు. గద్వాల ఎమ్మెల్యే బండ్ర కృష్ణమోహన్ రెడ్డి సహకారంతో త్వరలో నే నూతన గ్రామ పంచాయతీ భవనం నిర్మించేలా కృషి చేస్తామని తెలిపారు. ఈ కార్యక్రమంలో ఉప సర్పంచ్ శిరీష రాజు, పంచాయతీ కార్యదర్శి కృష్ణ వేణి, అంగన్ వాడీ డీవర్ శోభ, విద్యుత్, వ్యవసాయ అధికారులు పాల్గొన్నారు.



న్యాయవాదుల కోసం రక్షణ చట్టం తీసుకురావాలి

బుద్వేల్, ఫిబ్రవరి 27 (నమస్తే ఉదయం)

న్యాయవాదుల రక్షణ చట్టం తీసుకురావాలని డిమాండ్ చేస్తూ అలంపూర్ బార్ అసోసియేషన్ ఆధ్వర్యంలో ప్రారంభమైన పాదయాత్ర శుక్రవారం రాజేంద్రనగర్ నియోజకవర్గం అలంపూర్ చౌరస్తా కు చేరుకుంది. న్యాయవాదుల రక్షణ చట్టం అమలు చేయాలని, న్యాయవాదుల పై దాడులకు పాల్పడి వారిని కఠినంగా శిక్షించాలని డిమాండ్ చేశారు. పాదయాత్ర గా వచ్చిన అలంపూర్, మహబూబ్ నగర్ న్యాయవాదులకు రాజేంద్రనగర్ బార్ అసోసియేషన్ అధ్యక్ష ప్రధాన కార్యదర్శులు కాసోబు యాదగిరి, జి బండయ్యల ఆధ్వర్యంలో స్వాగతం పలికి మద్దతు ప్రకటించారు. పాదయాత్రలో అలంపూర్, మహబూబ్ నగర్ కు చెందిన న్యాయవాదులు శ్రీనివాసరావు, అనంతరెడ్డి, డి క్రీష్ణ, శ్రీధర్ రావు, జ్యోతి, వినోద్ కుమార్ లతో పాటు రాజేంద్రనగర్ కు చెందిన కోరని వరప్రసాద్, మదుసూదన్ రెడ్డి, సిద్దేశ్వర్ గౌడ్, సుదాకర్ రెడ్డి, రియాజ్ పాప, మాణిక్యం, ప్రతాప్ గౌడ్ లు ఉన్నారు.



విజయవంతమైన జాబ్ మేళా

గద్వాల జిల్లా ప్రతినిధి, ఫిబ్రవరి 27 (నమస్తే ఉదయం)

విద్యార్థులకు ఉపాధి అవకాశాలు కల్పించడం కళాశాల ప్రధాన లక్ష్యమని, గ్రామీణ, పట్టణ ప్రాంత విద్యార్థులకు ఉపాధి అవకాశాలు కల్పిస్తూ వారి జీవితాల్లో తమ కళాశాల వెలుగులు నింపుతుందని కళాశాల ఇంచార్జి ప్రిన్సిపాల్ లక్ష్మీప్రసాద్ వెల్లడించారు. మేజిక్ బస్ ఇండియన్ ఫౌండేషన్ ఆధ్వర్యంలో గద్వాలలోని ప్రభుత్వ ప్రైవేటులోని మహిళా డిగ్రీ కళాశాలలో ఉక్రవారం నిర్వహించిన బాబ్ మేళా విజయవంతమైంది. ఈ జాబ్ డ్రైవ్ లో మొత్తం 140 మంది విద్యార్థులు పాల్గొన్నారు. వివిధ ప్రముఖ కంపెనీల ప్రతినిధులు ఇంటర్వ్యూలు నిర్వహించగా, వీరిలో 40 మంది విద్యార్థులు ఉద్యోగాలకు ఎంపికయ్యారు. ఎంపికైన అభ్యర్థులందరికీ అదే రోజు అపాయింట్మెంట్ ఆర్డర్లు అందజేశారు. ఈ సందర్భంగా ఇన్చార్జ్ ప్రిన్సిపాల్ లక్ష్మీ ప్రసాద్ మాట్లాడుతూ.. విద్యార్థులు ఈ అవకాశాన్ని సద్వినియోగం చేసుకుని తమ కెరీర్ లో ముందుకు సాగాలని సూచించారు. సిపిడిసి మెంబర్ సాయి శామ్ రెడ్డి యువతకు ఉపాధి అవకాశాలు కల్పించడం సమాజాభివృద్ధికి ముఖ్యమని తెలిపారు. మేజిక్ బస్ ఇండియన్ ఫౌండేషన్ ప్లేన్ మెంట్ ఆఫీసర్లు ఇస్మాయిల్, ఘూజ్ కంపెనీలతో సమన్వయం చేసి ఇంటర్వ్యూలు నిర్వహణలో కీలక పాత్ర పోషించారు. క్యారియర్ గైడ్స్ & ప్లేన్ మెంట్ సెల్ కన్వీనర్ ఎం. సమత సమగ్ర సమన్వయంతో కార్యక్రమాన్ని విజయవంతంగా నిర్వహించారు. ఈ కార్యక్రమంలో అధ్యాపకులు, మేజిక్ బస్ ఇండియన్ ఫౌండేషన్ నిర్వహకులు, తదితరులు పాల్గొన్నారు.

రోడ్డుకు ఇరువైపులా అక్రమంగా వెలిసిన దుకాణాలు

పట్టించుకోని అధికారులు, ప్రజాప్రతినిధులు

గద్వాల జిల్లా ప్రతినిధి, ఫిబ్రవరి 27 (నమస్తే ఉదయం)

జోగుళాంబ గద్వాల జిల్లా కేంద్రంలో పాదచారుల కోసం ఏర్పాటు చేసిన ఫుట్ పాత్ లపై ఎలాంటి ఆక్రమణలు లేకుండా, పాదచారులు రాకపోకలు సాగించేలా చర్యలు తీసుకునే అంశంలో అధికారులు, ప్రజాప్రతినిధులు వైఫల్యం చెందారన్న విమర్శలున్నాయి. కొత్త బస్టాండ్, పాతబస్టాండ్, అంబేద్కర్ చౌరస్తా, ఎంఆర్ఓ ఆఫీస్, థీంసగర్, బీకొల్లె చౌరస్తా, తదితర ప్రాంతాలలో రోడ్డుకు ఇరువైపుల ఉన్న ఖాళీ జాగను ఆక్రమించి డబ్బాలుతో దుకాణాలు ఏర్పాటు చేశారు. ప్రశ్నించిన వారికి దర్జాగా పెద్దాం... ఎం చేసుకుంటారో చేసేసిందని అంటున్నారని కొందరు తమ ఆవేదన వ్యక్తం చేశారు. ప్రజాప్రతినిధులు, నాయకులు అండదండలతోనే ఫుట్ పాత్ లపై దుకాణాలను ఏర్పాటు చేసుకున్నారన్న ఆరోపణలు వినిపిస్తున్నాయి. రోడ్డుకు ఇరువైపులా కొన్నేళ్లుగా డబ్బాలతో స్థలాన్ని ఆక్రమించి, చివరికి పర్మిట్ లేకుండా దుకాణాలను ఏర్పాటు చేసుకున్న నందర్నాలున్నారు. ఈ నిర్మాణాలన్నీ ట్రాఫిక్ కు ఇబ్బందులు కలిగేవిధంగా ఉన్నా, నేటి వరకు అ దుకాణాలను తొలగించే ప్ర యత్నాలను అధికారులు చేపట్టకపోవడంతో ఆడిండ్ అటగా మారింది. ఇప్పటికైనా ఫుట్ పాత్ లపై వెలిసిన షాపులను తొలగించాలని, పాదచారుల కోసం నిర్మించిన ఫుట్ పాత్ ను కేవలం పాదచారులే వినియోగించేవిధంగా చర్యలు తీసుకోవాలని పట్టణ ప్రజలు కోరుతున్నారు.



వీధి కుక్కలు నివారణకు చర్యలు తీసుకోవాలి

గద్వాల జిల్లా ప్రతినిధి, ఫిబ్రవరి 27 (నమస్తే ఉదయం)

గద్వాల మున్సిపాలిటీ పరిధిలోని పలు వార్డులలో వీధి కుక్కల దాడులు అధికం అయ్యాయని, వీధి కుక్కల సమస్యను పరిష్కరించాలని కోరుతూ శుక్రవారం 2,3 వార్డులకు చెందిన ప్రజలు, కాలనివాసులు గద్వాల మున్సిపల్ చైర్ పర్సన్ జయలక్ష్మి నర్సింహులు కలిసి వినతి పత్రాన్ని అందజేశారు. ఈ సందర్భంగా వారు మాట్లాడుతూ గద్వాల మున్సిపాలిటీ రెండవ వార్డు, మూడవ వార్డుకు చెందిన సురేష్, శ్రీను, నరేష్ లకు చెందిన గేదెలు, మేకలపై వీధి కుక్కలు దాడి చేసి చంపేయడం జరిగిందన్నారు. ఒక్కో రైతుకు రూ.60,000 అస్తినష్టం వాటిలిందన్నారు. వీధి కుక్కల బెడదతో ప్రజలు ఇబ్బందులు ఎదురుకుంటున్నారని, కాలనీలో చిన్నారులు ఆడుకోలేక పోతున్నారని, మహిళలు బయటికి వెళ్లాలంటే భయపడుతున్నారని వివరించారు. ఇటువంటి సంఘటన పునరావృతం కాకుండా చర్యలు తీసుకోవాలని వారు కోరారు. ఈ కార్యక్రమంలో సురేష్, శ్రీను, నరేష్, సూరి, రంజిత కుమార్, పాండు, అఖిల్ రెడ్డి, పరమేశ్, ధర్మవరం శ్రీనివాస్, రాజు, శ్రీరాములు, తదితరులు పాల్గొన్నారు.